

# सहायक प्रशासनिक अधिकारी व वरिष्ठ सहायक ने दस हजार की रिश्तत ली

भ्रष्टाचार निरोधक ब्यूरो इकाई ने बांसवाड़ा कोष कार्यालय में कार्रवाई की

बांसवाड़ा, (निसं)। भ्रष्टाचार निरोधक ब्यूरो इकाई ने कोष कार्यालय के सहायक प्रशासनिक अधिकारी मिलन भट्ट व तहसील कार्यालय के वरिष्ठ सहायक कचरू कटारा को दस हजार रूपये की रिश्तत लेते हुए रंगे हाथों गिरफ्तार किया है।

ब्यूरो के महानिदेशक गोविन्द गुप्ता ने बताया कि एसीबी बांसवाड़ा कार्यालय को शिकायत मिली थी कि परिवारियों ने अपने ई-मित्र के माध्यम से किसी आवेदनकर्ता के जाति व मूल निवास प्रमाण पत्र के लिये ऑनलाइन आवेदन किया था। तहसील कार्यालय के वरिष्ठ सहायक कचरू कटारा ने आवेदन पत्र में पटवारी के फर्जी हस्ताक्षर बताते हुए परिवारियों को थाने में रिपोर्ट दर्ज करवाने की धमकी दी और रिश्तत की मांग की। जिस पर 26 व 27 फरवरी को रिश्तत राशि मांग का सत्यापन करवाया गया, जिसमें आरोपी कचरू कटारा 10 हजार रूपये



एसीबी ने दस हजार की रिश्तत लेते दो को पकड़ा।

रिश्तत की मांग कर रहा था। एसीबी उदयपुर रेंज के उप महानिरीक्षक डॉ.

रामेश्वर सिंह के सुपरविजन में एसीबी के अतिरिक्त जिला पुलिस अधीक्षक

■ भ्रष्टाचार निरोधक ब्यूरो इकाई ने दोनों को रिश्तत लेते गिरफ्तार किया

ऋषिकश मीना के नेतृत्व में ट्रेप की कार्यवाही की गयी। कचरू कटारा ने रिश्तत की राशि लेने के बाद अपने परिचित कोष कार्यालय के सहायक प्रशासनिक अधिकारी मिलन भट्ट को यह राशि दी तो मिलन ने उक्त राशि अपने पास रख ली, जिस पर कचरू व मिलन से रिश्तत की राशि बरामद कर दोनों को रंगे हाथों पकड़ा गया। एसीबी की अतिरिक्त महानिरीक्षक स्मिता श्रीवास्तव के सुपरविजन में आरोपियों से पूछताछ तथा कार्यवाही जारी है। वहीं दोनों आरोपियों के निवास की भी तलाशी ली जा रही है। एसीबी मामले में भ्रष्टाचार निवारण अधिनियम के तहत प्रकरण दर्ज कर अनुसंधान करेगा।

जोधपुर जेल के जेलर हड़वंत सिंह निलंबित

जोधपुर, (कासं)। महानिदेशालय कारागार राजस्थान जयपुर ने एक आदेश जारी कर जोधपुर की सेंट्रल जेल के जेलर हड़वंत सिंह को तत्काल प्रभाव से निलंबित कर दिया है। अतिरिक्त महानिरीक्षक (कारागार) पी. रामजी ने अपने आदेश में बताया कि कारागार हड़वंत सिंह के विरुद्ध नई आमद के बन्दियों को वरियता दरकिनार कर अन्य बार्ड में भेजे जाने के सम्बन्ध में विभागीय जांच प्रस्तावित है। इस कारण उन्हें तत्काल प्रभाव से निलंबित किया गया है। निलम्बन के दौरान उनका निलम्बनकालीन मुख्यावास केन्द्रीय कारागार भरतपुर रहेगा।

# बेकाबू थार ने बाइक सवार दो दोस्तों को कुचला, मौत

हादसे के बाद ड्राइवर गाड़ी मौके पर ही छोड़कर फरार हो गया

बीकानेर, (निसं)। बेकाबू थार ने बाइक सवार दो दोस्तों को कुचल दिया। एक ने हॉस्पिटल पहुंचने से पहले दम तोड़ दिया, जबकि दूसरे की इलाज के दौरान मौत हो गई। टक्कर मारने के बाद गाड़ी करीब 200 मीटर तक दोनों को घसीटी ले गई। उधर, घटना से नाराज मृतकों के परिवार वाले हॉस्पिटल में सुबह से पीबीएम हॉस्पिटल की मोर्चरी के बाहर धरने पर बैठे हैं। थार के ड्राइवर के खिलाफ कड़ी कार्रवाई की मांग कर रहे हैं।

गजनेर थाना के एसएचओ राकेश स्वामी ने बताया कि बीकानेर में कोडमदेसर से गांधी प्यारु जाने वाली सड़क पर पेट्रोल पंप के पास थार गाड़ी की टक्कर से बाइक सवार दो युवकों की मौत हो गई। दोनों युवक दोस्तों के साथ कोडमदेसर बावड़ी स्थित प्रसिद्ध भैरव मंदिर में दर्शन कर लौट रहे थे। हादसे के बाद ड्राइवर गाड़ी मौके पर ही छोड़कर फरार हो गया। पुलिस ने थार गाड़ी को कब्जे में ले लिया है।

■ सामने से दोनों को टक्कर मार घसीटते हुए ले गई थार, पीछे आ रहे दोस्त ने पुलिस बुलाई

पुलिस का कहना है कि इसी थार की टक्कर से बाइक सवार 2 दोस्तों की मौत हो गई है। फिलहाल थार पुलिस के कब्जे में है।

जानकारी के अनुसार पांच युवक तीन मोटरसाइकिलों पर सवार होकर कोडमदेसर में दर्शन करने गए थे। दर्शन के बाद सभी युवक वापस बीकानेर की ओर लौट रहे थे। इसी दौरान पेट्रोल पंप के पास सामने से आ रही थार गाड़ी ने एक मोटरसाइकिल को टक्कर मार दी। हादसे में मोहित पारीक (22) निवासी सांडवा (चूरु) हाल शीतला गेट बीकानेर और प्रमोद पंवार (23) निवासी जैन स्कूल के पीछे, गोंगागेट

बीकानेर गंभीर रूप से घायल हो गए थे। दोनों को पीबीएम हॉस्पिटल ले जाया गया। मोहित की हॉस्पिटल पहुंचने से पहले ही मौत हो गई, जबकि प्रमोद पंवार ने इलाज के बाद दम तोड़ दिया। पुलिस के अनुसार, थार गाड़ी के मालिक का नाम रामनिवास ज्योषी है। वह बीकानेर का रहने वाला है। हालांकि अभी यह स्पष्ट नहीं हो पाया है कि हादसे के समय गाड़ी रामनिवास ज्योषी चला रहे थे या कोई अन्य व्यक्ति। पुलिस इस संबंध में जानकारी जुटा रही है।

घटना की सूचना नीतिन गहलोत ने पुलिस को दी। नीतिन खुद भी दूसरी मोटरसाइकिल से युवकों के साथ ही आ रहा था। पीबीएम हॉस्पिटल की मोर्चरी के बाहर सोमवार सुबह मृतकों के परिजन और परिवार इकट्ठे हो गए। परिजनों ने वहां प्रदर्शन किया। उनका कहना है कि हादसे के जिम्मेदार थार के ड्राइवर के खिलाफ सख्त कार्रवाई की जाए।

# बांधवगढ़ से लाई गई साढ़े तीन साल की बाघिन को एमटी-10 नाम दिया

27 फरवरी को 700 किलोमीटर दूर का सफर कर कोटा शिफ्ट किया गया था

कोटा, (निसं)। इंटर स्टेट टाइगर रीलोकेशन प्रोजेक्ट के तहत राजस्थान में दूसरी बाघिन मध्यप्रदेश के बांधवगढ़ टाइगर रिजर्व से लाई गई थी। बीते महीने 27 फरवरी को इसे 700 किलोमीटर दूर का सफर कर कोटा शिफ्ट किया गया था, जिसे टीम 28 फरवरी को लेकर कोटा पहुंची थी। इस साढ़े तीन साल की बाघिन को एमटी-10 नाम दिया गया है, जिसे पहले एक हेक्टेयर के एंक्लोजर में रिलीज किया गया था, जिसके बाद हार्ड रिलीज के लिए एंक्लोजर का गेट खोल दिया गया है और वह रिवर दैर रात एंक्लोजर से बाहर निकल गई है। झामरा वैली के इलाके में विचरण कर रही है।

मुकुंदरा हिल्स टाइगर रिजर्व के चीफ वार्डन लार्ड वॉर्डन और फोल्ड

■ इंटर स्टेट टाइगर रीलोकेशन प्रोजेक्ट के तहत राजस्थान में दूसरी बाघिन मध्यप्रदेश के बांधवगढ़ टाइगर रिजर्व से लाई गई थी

■ बाघिन को पहले एक हेक्टेयर के एंक्लोजर में रिलीज किया गया था, जिसके बाद हार्ड रिलीज के लिए एंक्लोजर का गेट खोल दिया गया

डायरेक्टर सुगनाराम जाट का कहना है कि बाघिन को झामरा वैली स्थित एक हेक्टेयर के सॉफ्ट रिलीज एनक्लोजर में छोड़ा था ताकि वह नए टाइगर रिजर्व के वातावरण के अनुकूल ढल जाए। इसकी मॉनिटरिंग की जा रही थी इसमें सामने आया था कि उसने 28 फरवरी को ही शाम 6 बजे पानी पिया और दैर रात एक से 2 बजे के बीच में एंक्लोजर

में शिकार भी किया था। लगातार मॉनिटरिंग में टाइग्रेस का बिहेवियर बिल्कुल नॉर्मल था। एसएमएस नेशनल टाइगर कंजर्वेशन अथॉरिटी के प्रोटोकॉल के अनुसार 7 मार्च शनिवार को शाम को झामरा सॉफ्ट रिलीज एंक्लोजर के गेट को खोल दिया गया जिससे एमटी-10 स्वच्छ रूप से पूरे जंगल में विचरण कर सके। हालांकि

गेट खुलने के 30 घंटे बाद 8 मार्च को टाइग्रेस एमटी-10 सॉफ्ट एंक्लोजर से बाहर निकली है। इसके बाद 24 घंटे टीम एनटीसीए प्रोटोकॉल के तहत निगरानी कर रही है। इसमें फॉरेस्ट ऑफिसर, मॉनिटरिंग कार्मिक, एक्सपर्ट वेटेनरी डॉक्टर व फोल्ड बायोलॉजिस्ट भी हैं ताकि उसके मूवमेंट व हेल्थ के साथ नए हैबिटेट में टाइग्रेस कैसा महसूस कर रही है ये पता रहे।

मुकुंदरा के उपवन संरक्षक मुधु सोमासुंदर का कहना है कि मुकुंदरा हिल्स टाइगर रिजर्व में अब बाघों की आबादी 7 हो गई है। इसमें 2 बाघ, 4 बाघिन व 1 शाबक (मेल) शामिल हैं। इनमें से एक बाघिन रिवाइल्ड के फेज में है, जिसे 21 हेक्टेयर के एंक्लोजर में रखा गया है।

# खाजूवाला के युवक को पाकिस्तान से आ रही वॉट्सएप कॉल

प्लस-92 कोड से दिनभर में 20-25 कॉल आए, सुरक्षा एजेंसियां अलर्ट

बीकानेर, (निसं)। भारत-पाकिस्तान बॉर्डर पर बीकानेर के खाजूवाला में पाकिस्तान की संदिग्ध गतिविधि सामने आई है। बॉर्डर इलाके में रहने वाले एक व्यक्ति के मोबाइल पर पाकिस्तान के कोड प्लस-92 से बार-बार कॉल आने का मामला सामने आया है, जिसके बाद सुरक्षा एजेंसियों ने सतर्कता बढ़ा दी है।

जानकारी के अनुसार खाजूवाला क्षेत्र में एक किसान के मोबाइल पर पाकिस्तान नंबर से ऑडियो कॉल और वॉट्सएप कॉल के जरिए संपर्क करने की कोशिश की जा रही है। दो दिन से युवक के मोबाइल पर करीब 20 से 25 बार कॉल आने की बात सामने आई है। इससे बॉर्डर एरिया में खेती करने वाला युवक डर गया और पुलिस को सूचना दी। खाजूवाला सीओ अमरजीत सिंह चावला का कहना है कि मामले में शिकायत प्राप्त हुई है। शुरुआती जांच

शुरू कर दी है। हालांकि अभी तक मामला दर्ज नहीं हुआ है। एहतियात के तौर पर सुरक्षा एजेंसियों को भी जानकारी दे दी गई है। घटना की जानकारी सामने आने के बाद बीएसएफ सहित अन्य सुरक्षा एजेंसियों भी सतर्क हो गई हैं। सीमा क्षेत्र में निगरानी बढ़ा दी गई है और लोगों को भी ऐसे संदिग्ध कॉल से सतर्क रहने की सलाह दी जा रही है।

गौरवलव है कि पहले भी कई बार पाकिस्तान की ओर से इस तरह की हरकतें सामने आ चुकी हैं। ऐसे मामलों में लोगों को फोन कर जानकारी लेने या किसी तरह की बातचीत करने की कोशिश की जाती है। इसके बाद हनीट्रेप के मामलों में भी फंसाने का प्रयास किया जाता है। राजस्थान की सीमावर्ती क्षेत्र जासूसों की रडार पर रहते हैं, क्योंकि पाकिस्तान की सबसे लंबी 1070 किलोमीटर लंबी सीमा लगती है। तीन

बड़े एयरवेस हैं और कई सैन्य ठिकाने यहां हैं। पाक खुफिया एजेंसी का टारगेट होता है कि सीमावर्ती क्षेत्र की हर छोटी से छोटी इन्फॉर्मेशन किसी भी तरीके से हासिल हो। श्रीगंगानगर के हिंदुमलकोट से लेकर बाड़मेर के बाखासर तक भारतीय खुफिया एजेंसियां भी अलर्ट पर रहती हैं। जासूस इन क्षेत्रों में जानकारी पाकिस्तानी एजेंटों से शेयर करते पकड़े गए हैं। बॉर्डर के इलाकों में संदिग्ध लोगों पर नजर रखी जा रही है।

सुरक्षा से जुड़े महत्वपूर्ण संस्थानों की भी सिक्वोरिटी बढ़ाई गई है। एक्सपर्ट के अनुसार युद्ध के समय हर छोटी से छोटी जानकारी दुश्मन देश के लिए महत्वपूर्ण होती है। जासूस सीमावर्ती क्षेत्रों में हर तरह की जानकारी पाकिस्तानी खुफिया एजेंसी के एजेंटों को शेयर करते हैं। सबसे महत्वपूर्ण जानकारी सेना की मूवमेंट से लेकर

उन्के ठिकानों की साझा करते हैं। साथ ही सैन्य स्ट्रक्चर, तैनाती, फेंसिंग, बीओपी आदि की लोकेशन, फोटो और डिटेल् साझा करते हैं। एसी डिटेल् शेयर करने वाले कई जासूसों को बीएसएफ की जानकारी, मुखबिर की जानकारी पर पुलिस व सुरक्षा एजेंसियों ने पकड़ा है। अंतर्राष्ट्रीय सीमा से लगते क्षेत्रों में बिल्डिंग का कंस्ट्रक्शन हो या सैन्य संबंधी कोई कंस्ट्रक्शन, साथ ही अंडरब्रिज, ऑवरब्रिज, सड़क आदि के निर्माण की डिटेल् भी जासूस पाकिस्तान में शेयर करते हैं। जासूसों से आर्मी एरिया में स्थापित स्कूल, हॉस्पिटल और अन्य एडमिन बिल्डिंग की फोटो व लोकेशन की डिमांड की जाती है। सीमावर्ती क्षेत्र में मोबाइल टावर की लोकेशन उसकी फोटो आदि भी यह जासूस पाकिस्तानी खुफिया एजेंसी के एजेंटों को साझा करते हैं।

# जोधपुर में जंगली जानवर के हमले से अब तक दस जने घायल

जोधपुर, (कासं)। जिले के खवासपुरा और आसपास के गांवों में जंगली जानवर के हमले से अब तक करीब दस लोग घायल हो गए हैं। इनमें से आठ घायलों को उच्च उपचार के लिए जोधपुर रेफर किया गया है। ग्रामीणों में दहशत का माहौल है, हालांकि वन विभाग और पुलिस ने अभी तक लेपर्ड की पुष्टि नहीं की है।

गत सप्ताह भर से पुंढल, माडपुरिया, बोरंदा और खवासपुरा सहित आसपास के क्षेत्रों में जंगली जानवर के हमले की घटनाएं सामने आ रही हैं। इन हमलों में कई लोग घायल

हुए हैं, जिनमें से गंभीर रूप से घायल आठ लोगों को जोधपुर भेजा गया है। वहीं शनिवार रात खवासपुरा गांव में सतनामियों की चौकी के पास लेपर्ड दिखने की सूचना से ग्रामीणों में और अधिक दहशत फैल गई। सूचना मिलते ही बोरंदा पुलिस और वन विभाग की टीम मौके पर पहुंची। भोपालगढ़ रेंजर आशुतोष शर्मा, फॉरेस्ट गार्ड मंवरलाल, चेनाराम और चुनीलाल के साथ एएसआई सुखी चौहान मय जाब्बा घटनास्थल पर पहुंचे। टीम ने घटनास्थल पर पदचिह्नों की तलाश की, लेकिन लेपर्ड जैसे स्पष्ट पदचिह्न नहीं

मिले। इसके बावजूद, वन विभाग ने रिव्वावर को भी तलाब के आसपास के क्षेत्रों में पैथर के पदचिह्नों की तलाश जारी रखी।

ग्रामीणों द्वारा पैथर देखे जाने की बताई गई जगह पर विभाग ने उसकी गतिविधियों को रिकॉर्ड करने के लिए ट्रैप कैमरा भी लगाया है। बोरंदा थानाधिकारी सुजानाराम बिशोई ने कहा कि वे लेपर्ड होने की पुष्टि नहीं कर सकते हैं। उन्होंने वन विभाग को इसकी सूचना दे दी है, जो इस संबंध में तलाश कर रहा है। उन्होंने आमजन से सतर्क रहने की अपील भी की है।

महिला पुलिसकर्मियों का सम्मान किया

जयपुर। अंतरराष्ट्रीय महिला दिवस के अवसर पर सोमवार को पुलिस मुख्यालय में राज्यभर की उत्कृष्ट महिला पुलिसकर्मियों, कालिका पेट्रोलिंग यूनिट की सदस्याओं और सुरक्षा सखियों को सम्मानित किया गया। राष्ट्रीय महिला आयोग की अध्यक्ष विजया राहाटकर ने पुलिस महानिदेशक राजीव कुमार शर्मा की पहल पर प्रशस्ति पत्र देकर सम्मान किया। राहाटकर ने कहा कि सुरक्षा सखियां समाज के विभिन्न क्षेत्रों से जुड़ी महिलाएँ हैं, जो पुलिस के साथ समन्वय कर अन्य महिलाओं के लिए प्रेरणा बन रही हैं। इस अवसर पर डीजीपी राजीव कुमार शर्मा ने कहा कि महिलाओं की सुरक्षा समाज की प्रगति की आधारशिला है।

ट्रेन में ले जाई जा रही नाबालिग बालिका बरामद

कोटा, (निसं)। रेलवे सुरक्षा बल की सतर्कता से एक नाबालिग बालिका को सुरक्षित बरामद किया है। सूचना के आधार पर ट्रेन संख्या 20921 ब्रां-लखनऊ एक्सप्रेस के कोच में संदिग्ध रूप से यात्रा कर रहे युवक एवं नाबालिग बालिका की पहचान कर उन्हें भवानीमंडी स्टेशन पर उतारा गया और आगे की कार्रवाई के लिए संबंधित पुलिस को सुपुर्द किया गया।

वरिष्ठ मंडल वाणिज्य प्रबंधक सौरभ जैन ने बताया कि मंडल सुरक्षा नियंत्रण कक्ष को प्राप्त सूचना के अनुसार ट्रेन संख्या 20921 ब्रां-लखनऊ एक्सप्रेस के कोच संख्या एस-5 में एक युवक द्वारा नाबालिग बालिका को बहला-फुसलाकर ले जाने की आशंका व्यक्त की गई थी। सूचना मिलते ही रेलवे सुरक्षा बल की टीम ने सतर्कता बरतते हुए भवानीमंडी स्टेशन पर ट्रेन के आगमन पर संबंधित कोच की जांच की। ड्यूटी पर तैनात टिकट परीक्षक से प्राप्त

■ मामले में एक युवक को पुलिस के सुपुर्द किया गया

जानकारी और पुलिस द्वारा उपलब्ध कराए गए फोटो के आधार पर संदिग्ध युवक और बालिका की पहचान की गई। रेलवे सुरक्षा बल द्वारा दोनों को सुरक्षित रूप से ट्रेन से उतारकर आवश्यक पूछताछ की गई। बालिका से महिला पुलिस की उपस्थिति में पूछताछ की गई, जिसमें उसने स्वयं को बिहार निवासी बताया। वहीं युवक द्वारा पूछताछ में उसे बहला-फुसलाकर साथ ले जाने की बात सामने आई। इसके पश्चात् पूरी कार्रवाई की सूचना संबंधित राज्य की पुलिस को दी गई। बाद में गुजरात पुलिस के अधिकारी अपने दल के साथ भवानीमंडी पहुंचे और विधिवत दस्तावेजी कार्रवाई के बाद नाबालिग बालिका तथा आरोपी युवक को अग्रिम कानूनी कार्रवाई के लिए अपने साथ ले गये।

खेत से अफीम के 74 पौधे जब्त, एक गिरफ्तार



पुलिस ने छापा मारकर अफीम के 74 पौधे जब्त किये।

ब्यावर, (निसं)। जिला पुलिस अधीक्षक आईपीएस रतन सिंह के निर्देशन में अतिरिक्त पुलिस अधीक्षक भूपेन्द्र शर्मा एवं वृत्ताधिकारी वृत्त रायपुर बंशीलाल पाण्डर के निरूत्तम सुपरविजन में जिला स्पेशल टीम व राजुराम सीरवी थानाधिकारी पुलिस थाना रायपुर मय टीम द्वारा अवैध मादक पदार्थ के खिलाफ कार्यवाही करते हुए अवैध मादक पदार्थ अफीम के 74 पौधे जब्त कर एक मुल्जिम किशनाराम को गिरफ्तार किया है।

जिला स्पेशल टीम को विशेष सूत्रों से सूचना प्राप्त हुई कि बेरा ईकाया ग्राम झुटा में एक खेत/बाड़े में अवैध रूप से अफीम के पौधे उगाये हुये हैं। सूचना पर थानाधिकारी पुलिस थाना रायपुर व जिला स्पेशल टीम द्वारा संयुक्त कार्यवाही करते हुए बेरा ईकाया झुटा पहुंचे, जहां पर किशनाराम पुत्र भूराराम द्वारा अपने कब्जे के बाड़े/खेत में अवैध कार्यवाही करते हुए बेरा ईकाया झुटा पधुंचे, जहां पर किशनाराम पुत्र भूराराम द्वारा अपने कब्जे के बाड़े/खेत में अवैध अफीम के 74 पौधे उगाये हुये मिले। जिनको जब्त कर मुल्जिम किशनाराम को गिरफ्तार किया गया।

# किशनगढ़ बास में टी 20 मैच में भारत की जीत के जश्न पर झगड़ा

परिवार पर पत्थरबाजी कर हमला करने और घर में घुसकर लाठी-डंडे से पिटाई करने का आरोप

किशनगढ़ बास, (निसं)। भारत और न्यूजीलैंड के बीच रिवार हुए टी 20 क्रिकेट मैच में भारत की जीत पर जहां पूरे देश में पटाछे छोड़कर जश्न मनाया गया था। वहीं खैरथल-तिजारा जिले के किशनगढ़ बास पुलिस थाना क्षेत्र में मेवात के गांव बाघोड़ा के बिच्छू का बास में घर की छत पर मैच देखकर भारत की जीत पर खुशी जाहिर कर रहे परिवार पर पत्थरबाजी कर हमला करने और घर में घुसकर लाठी-डंडे से पिटाई करने का मामला सामने आया है।

मारपीट हमले में घायल को अलवार अस्पताल में इलाज के लिए भर्ती कराया गया है। वहीं बताया कि हमलावरों की ओर चलाई गई गोली भजनों कोर के सिर के ऊपर निकल गई। करीब एक दर्जन हमलावरों के विरुद्ध पीड़ित परिवार की ओर से किशनगढ़ बास पुलिस थाने पर नामजद रिपोर्ट की गई है। पुलिस मामले की जांच में जुटी है। महिला दिपो कोर पत्नी राजशोटी सिंह निवासी बिच्छू का बास बाघोड़ा ने रिपोर्ट में कहा हमलावरों ने घर के अंदर घुसकर घर की महिलाओं-पुरुषों व बच्चों के साथ मारपीट की और बेटी भजनों कोर के



हमले में गंभीर घायल हुई महिला को अस्पताल में भर्ती कराया।

कपड़े तक फाड़ दिए। हमलावरों की ओर से चलाई गई गोली घर के चबूतरे पर खड़ी भजनों कोर के सिर के ऊपर से निकल गई। हमले में गंभीर घायल हुई भजनों कोर अलवार अस्पताल में भर्ती कराया गया है।

महिला ने रिपोर्ट में बताया है कि हमलावरों ने पहले मेरी बेटी भजनों कोर को गलत इशारे व आपत्तिजनक हरकत करने पर मैंने उन्हें मारा/किया था। इसके बाद जब रात में मेरे लड़के घर की छत पर बैठकर मैच देख रहे थे और इस

■ किशनगढ़ बास पुलिस थाने में हमलावरों के विरुद्ध महिला ने रिपोर्ट दी

दौरान विकेट गिरने पर ताली बजाकर खुशी जाहिर करने पर हमलावरों ने लड़कों को गालियां देते हुए अपने घर की छत से हमारे घर पर पत्थर फेंकने लगे। आवाज सुनकर मैं और मेरे पति रणजीत सिंह ऊपर छत पर गए तो हमलावर हमारे घर पर पत्थर बरसा रहे थे जो हमें लगे। पाकिस्तान जिंदाबाद के नारे लगाने लगे। हमलावर यही पर नहीं रुके वह घर के अंदर घुस आए और घर में घुसकर परिवार के लोगों के साथ मारपीट करने लगे और गालियां दी। मारपीट कर भजनों कोर को घायल कर दिया। महिला दिपो कोर ने रिपोर्ट में गांव के अरबाज, मोमीन पुत्र साहू खान, रसमू खान, मुफेद, तोफिक, मुबीन पुत्र काला खान व असलम खान पुत्र मौजा खान के खिलाफ लिखित में घर में घुसकर हमला कर मारपीट करने व घर पर पत्थर फेंकने जैसे आरोप लगाए हैं।

नाकाबंदी तोड़ भाग रही कार से तीन किलो अफीम जब्त

पुलिस ने पंजाब के तस्कर को गिरफ्तार किया

भीलवाड़ा, (निसं)। जिला पुलिस अधीक्षक धर्मेन्द्र सिंह यादव के निर्देशन में भीलवाड़ा पुलिस द्वारा मादक पदार्थ तस्करों के विरुद्ध चलाए जा रहे विशेष अभियान के तहत रायला थाना पुलिस ने रिवार को पीछा कर एक कार से 3 किलो अवैध अफीम बरामद कर पंजाब निवासी तस्कर को गिरफ्तार किया है।

जानकारी के अनुसार थानाधिकारी मूलचंद वर्मा के नेतृत्व में पुलिस टीम भीलवाड़ा-गुलाबपुरा रोड पर थाने के सामने नाकाबंदी कर वाहनों की चेकिंग कर रही थी। इसी दौरान भीलवाड़ा की ओर से आ रही एक संफेद रंग की इटियोस कार को रुकने का इशारा किया। चालक ने रुकने के बजाय कार की रफ्तार बढ़ा दी और नाकाबंदी तोड़कर भाग निकला। पुलिस जापने ने तत्काल कार का पीछा शुरू किया। तस्कर कार को नेशनल हाइवे पर ईरास चौराहे से आगे तक ले गया, लेकिन पुलिस के दबाव के कारण उसने

■ पुलिस टीम ने भीलवाड़ा-गुलाबपुरा रोड पर थाने के सामने नाकाबंदी कर वाहनों की चेकिंग के दौरान कार्रवाई की

गाड़ी वापस घूम ली और पुनः रायला की तरफ भागने लगा। पुलिस ने घेराबंदी कर रायला थाने के सामने ही कार को रुकवा लिया। कार की तलाशी लेने पर उसमें प्लास्टिक की दो थैलियों में 3 किलो 2 ग्राम अवैध अफीम बरामद हुई। पुलिस ने अफीम व तस्करों में प्रयुक्त कार को जब्त कर लिया है। आरोपी राजप्रोत सिंह (30) पुत्र इकबाल सिंह निवासी हररायपुर, थाना नहिवावाला जिला बठिंडा (पंजाब) को गिरफ्तार किया है। पुलिस ने आरोपी के खिलाफ मामला दर्ज कर अनुसंधान शुरू कर दिया है।

कार्यालय अधिशाषी अभियंता, जन स्वास्थ्य अभियांत्रिकी विभाग, खण्ड-जालौर						
Tel: 02973-222272		E-mail: ee.jal.pheed@rajasthan.gov.in, xen.jal@yahoo.com		दिनांक-		
बिड आमंत्रण सूचना (NIB) संख्या 99/2025-26						
राजस्थान के राज्यपाल की ओर से निर्माणाधीन कार्य हेतु लोक निर्माण और विधेय निराम के पॉट-4 नियम 334 (ए) (ii) के तहत रु. 150.00 लाख तक की निविदाओं हेतु जन स्वास्थ्य अभियांत्रिकी विभाग में उचित निविदादाताओं में प्रोत्साहन एवं इससे अधिक लागत की निविदाओं हेतु जन स्वास्थ्य अभियांत्रिकी विभाग में उचित निविदादाताओं हेतु नियमानुसार छूट के साथ एवं केन्द्र/राज्य सरकार के अतिरिक्त निविदादाताओं, केन्द्रिय लोक निर्माण विभाग, रेल, डाक, दूर संचार विभागों में उपयुक्त समकक्ष श्रेणी में पंजीकृत संबद्धक से पूर्ण एंशरेज राशि के साथ ई-टेंडरिंग प्रक्रिया द्वारा निम्न ऑनलाइन बिड आमंत्रित की जाती है।						
बिड संख्या	NIB NO.	अनुमानित लागत (लाखों में)	एरोहर राशि 2 प्रतिशत	बिड शुद्ध	ई-प्रक्रिया शुद्ध	कार्य पूर्ण करने की अवधि
99/2025-26	UBSN NO. PHE2526WSOB	12.53	25060	1000	1000	6 माह
ऑनलाइन बिड उपलब्ध होने की तिथि				27.02.2026		
ऑनलाइन बिड डाउनलोड/अपलोड करने की अन्तिम तिथि				12.03.2026 को 6.00 पी.एम.		
ऑनलाइन-बिड खोलने की तिथि				13.03.2026 को 02.00 ए.एम.		
बिड से संबंधित सम्पूर्ण विवरण वेबसाइट www.dipronline.org, sppp.raj.in में एवं eproc.rajasthan.gov.in पर देखा जा सकता है।						
(राजकुमार कटारा) अधिशाषी अभियंता जन स्वास्थ्य अभियांत्रिकी विभाग खण्ड-जालौर						
DIPRC/4661/2026						